

Einki EM til Raul

Álopsspælarin Raul er ein legenda í sponsum fótþólti, men hann er ekki tikið út til spanska EM hópin, sum verður við í EM endaspælinum í summar. Raul hevur annars havt eitt frálíkt kappingarár í Real Madrid, har hann við sínum 18 málum hevur átt sín stóra lut í meistaraheitinum. Hóast hann hevur havt sínar upp- og niðurtúrar innan fótþóltin, so er hann við 44 málum í 102 landsdystum eisini mest skorandi spanski landsliðsspælarin í søguni.



Anderlecht steypavinnari

Belgiska steypafinalan í ár stóð ímillum Anderlecht og Gent, og tað gjordist ein spennandi og málríkur dystur. Longu eftir seks minuttir skoraði Gent, og teir vóru eisini á odda 2-1, tá ið tað restaðu 20 minuttir. Men so kom Anderlecht fyrri seg, og eftir trimum minuttum hevði Olufade skorað tvey mál. Dysturin endaði við 3-2 sigri til Anderlecht.

Bárður tók ábyrgd

Egil á Bø misnýtti fyrra brotsparkið við Margáir í gjár. Tá hetta skuldi skjótast av nýggjum vildi liðskiparin ikki royna seg.

- Nei, hann vildi, at onkur annar tók sær av tí. Vit tosaðu um tað innanhýsis, og tað endaði við, at eg bjóðaði meg fram.

Og tú var sannførdur um, at tú fór at senda hann í netið?

- Ja, har var einki at ivast í, sigur Bárður Olsen, sum skeyt sigursmálið hjá EB/Streymi í gjár.

Dómarin greiðir frá

Fleiri høvdu hug at finnst av avgerðunum hjá Dagfinni Olsen, dómara, við Margáir í gjár.

- Tað er mín ábyrgd at steðga spælinum, um ein leikari gerst álvarsama skaddur. Tað vísir seg ofta, at leikarar skulu bara hava eitt sprot av vatni á beinið, so eru teir friskir aftur. Eg metti ikki, at tað var neyðugt at steðga spælinum í sambandi við brotsparkið, sigur Daginn Olsen.

Tú vísti Sasa Jovanovic av vøllinum stutt eftir leiðslumálið hjá EB/Streymi. Tú valdi síðan at taka hetta aftur – hvat hendi?

- Ja, eg hevði skrivað skeivt í dómabókina – tað var trupulleikin. Ungarnar hjá ÍF líkjað ógvuliga nógv, og eg kendi ikki mun á teimum. Eg helt, at hesin fekk sítt seinna gula kort, men tað hevði hann so ikki. Longri er søgan ikki, sigur hann.

Olsen staðfestir eisini, at tað er loyvt at skifta skjúttá, tá eitt brotspark skal skjótast av nýggjum.

EB/Streymur-ÍF 3-2 (0-2):

ÍF misti alt á gólvið



EB/S



ÍF

Hóast fuglfirðingar vóru á odda við tveimum í steðginum, so fekk EB/Streymur øll stigini við Margáir í gjár. Bárður Olsen skoraði sigursmálið við brotsparkið, sum gestirnir mettu ongan tíð skuldi verið dømt

FÓTBÓLTUR

Uni Holm Johannesen
uni@sosialurin.fo

- Hvat fanin er hetta fyrri nakað?!

Fuglfirðingarnir – bæði á og uttan fyrri vøllin – standa spyrjandi. Summir standa og geyla orð, sum eru betri óskrivaði, eftir dómaranum, meðan aðrir eru fámæltir. Egil á Bø hevur júst jarðlagt Nenad Saric, men maðurin við floytuni, Dagfinn Olsen, lat ikki við seg koma. Serbin liggur og gremur seg á vøllinum, meðan EB/Streymur fer í mótálop. Arnbjørn Hansen er einsamallur við Andras Gango, tá málverjin fellur hann í feltinum. Brotspark til sundalagsmenn.

Egil á Bø gongur fram móti bóltinum. Hann ger skjótt av, sendir til vinstri hjá málverjanum, men Gango er vakinn og verjir fyrri skotinum. Skjótt verða allir armarnir úr Fuglafirði lyftir í loft. Rættvísið vann, sambært teimum. Men í fagnaðinum floytar dómari, sum dømdi væl, fyrri nýggjum brotsparki. Linjuverjin hevur gjørt vart við, at Andras Gango fór av málstrikuni áðrenn tað var skotið, og tí skal brotsparkið takast av nýggjum. Nú liggur trýstið á herðunum á Bárði Olsen, sum svikaligt



trygt sendir EB/Streym á sigurskós.

- Hvat hava dómarnir ímóti ÍF?, spurdi ein.

Dramatikkur

Kanska hin mest dramatiski og hendingarikasti dysturin í ársins útgávu av Formuladeildini var við Margáir í gjár. EB/Streymur var aftan fyrri við tveimum í hálvleikinum, men tað eydnaðist sundalagsmonnum at fáa øll stigini, tá ÍF vitjaði í Streymnesi.

Leikarnir hjá Sigfríði Clementsen vísu í fyrra umfarinum eitt hitt lakasta avrikið í langa tíð. Hinvegin var spælið eftir hvíldina sera

sannførandi, og dysturin fekk eina bráðliga vend.

Miðvøllurin burtur

Tað merktist sera væl á miðvøllinum hjá EB/Streymi, at Mikkjal Thomassen ikki var við. Landsliðsleikarin dugir væl at skumpa undir viðleikararnar, og tað manglaði av álvara undan steðginum. Levi Hanssen og Hogni Zachariasen fingur ongantíð tamarhald á miðvøllinum. Balasz Sinkó hevði eitt nú eisini ríkiligt av tíð og plássi uttan fyrri brotsteigin, tá hann fann Sasa Jovanovic í høgri borði, tá tíggu minuttir restaðu. Hesin

sendi inn til Frank Poulsen, sum stríddi seg fram um Egil á Bø, áðrenn hann prikaði bóltin framvið René Torgarð. Tað var eisini uppiborið, at ÍF legði seg á odda. Teir vóru als ikki komnir í Streymnes at verja. Í framrættaða spælinum herjaðu gestirnir á, og serliga var Balasz Sinkó væl upplagdur. Tað staðfesti hann aftur fimm minuttir áðrenn hvíldina, tá hann – eftir skjótálop - legði bóltin fyrri fótturnir á Jovanovic, sum økti um leiðsluna.

Fuglfirðingar vóru uppiborið á odda við tveimum í hálvleikinum, og frøin var stór á áskoðarum í steðginum. Andlitini á venjarun-

Fuglfirðingar høvdu stóra fongin í pottinum, men eftir steðgin slapp fekk EB/Streymur høvðið fyrri seg, og so tóku teir øll stigini kortini

Mynd: Sofus D. Johannesen

um báðum – Sigfríði Clementsen og David Jones – søgdu eisini alt, tá hesir vóru á veg móti leikaratalunlinum: Ein hugdi ikki upp, meðan hin smiltist.

Fimm minuttir nógmikið

Venjarin hjá EB/Streymi hevur týðiliga verið misnøgdur í hálvleikinum. Tað máttu Hanus Eliassen og Marcell Balog sanna, og báðir vóru útskiftir. Broytingarnar vóru eisini nógv í uppstillingini. Clementsen skifti til eina framrættaða 4-3-3, har Hans Pauli Samuelsen var fluttur í høgri borði, meðan Levi Hanssen var vongverji í somu síðu. Bárður Olsen, Brian Olsen og Hogni Zachariasen vóru á miðvøllinum, og tað gav úrslit. Hans Pauli Samuelsen minkaði um munin eftir bara trimum minuttum, tá hann var einsamallur við málverjan. Litla løtu seinni javnaði Arnbjørn Hansen, tá hann var fyrstur á bóltinum, sum Marni Djurhuus hevði sent inn í feltið.

Ágrýtni eyðkendi sundalagsmenninar eftir hvíldina, og tað var høvuðsorsøkin til, at dysturin fekk eina bráðliga vend Teir dugdu munandi betri at gera sær dælt av veikleikunum hjá ÍF í seinna umfarinum. Í luftstríðnum var saknur í Bartali Eliassen, og tað vóru fleiri langir bóltar eftir hvíldina, sum EB/Streymur fer nógv burturúr.

Frá einum mánaði er ÍF farið frá at stríðast til at spæla fótþólt. Fleiri vælleikt álop vóru frá gestunum í gjár.